

مسئلہ بدعت پر دیوبندیوں، وہابیوں سے 25 لا جواب سوالات

تحقیق حق

از: حضرت فقیہ عصر مولانا شاہ نصیر الدین قادری برکاتی رحمۃ اللہ علیہ محدث بریلی
تسہیل: میثم عباس رضوی

الحمد لله الذي هدانا لهذا وما كنا لنهتدي لولا ان هدانا الله و صلى

الله تعالیٰ غفر خلقه محمد وآله و اصحابه اجمعین

اما بعد فقیر حقیر عبد المصطفیٰ نصیر الدین قادری برکاتی کہتا ہے کہ لفظ بدعت جو کتابوں میں لکھا ہوتا ہے ایسا واضح ہے کہ جس نے فقہائے کرام کی کتابوں کا مطالعہ کیا ہوگا وہ ضرور اس لفظ کے صحیح مفہوم سے واقف ہوگا لیکن اس پر فتنہ زمانہ میں دو لفظ (۱) بدعت (۲) شرک ایسے ہر کسی کی زبان پہ جاری ہیں کہ اسکی مثال پہلے نہیں دیکھی ان وہابیوں، دیوبندیوں کو اسکا صحیح مطلب معلوم نہیں یا پھر یہ جان بوجھ کر بدعت اور شرک کا لفظ معنی بتاتے ہیں اسکی وجہ یہ ہے کہ جو مطلب ان دو لفظوں (بدعت اور شرک) کا اس زمانے میں وہابیوں، دیوبندیوں نے لیا ہے وہ بالکل اس مطلب کے خلاف ہے جو فقہائے کرام وغیرہم نے اپنی کتابوں میں لکھا ہے۔ آپ دیکھیں کہ اسلام کو تیرہ سو چوں (1354) سال کا عرصہ ہوا ہے تمام صحابہ کرام رضوان اللہ علیہم اجمعین اور انکے بعد غوث قطب ابدال ہمیشہ یہ حضرات یہی فرماتے رہے کہ اللہ عزوجل کے ذکر کے بعد حضور اکرم ﷺ کے ذکر کا مرتبہ ہے اور رسول اللہ کی تعظیم اور آپکی محبت تمام امت پر واجب اور مدار ایمان ہے لیکن تیرہ سو چوں (1354) سال کے بعد دیوبندی وہابی فرقوں نے بدعت اور شرک کا بہت عجیب اور نرالا مطلب نکالا ہے یہ مطلب نہ ان کاتوں نے کبھی سنا تھا اور نہ ان آنکھوں نے دیکھا تھا آپ دیکھیں کہ حضور اکرم ﷺ کے ذکر کا مرتبہ اللہ کے ذکر کے بعد ہے لیکن دیوبندی وہابی اسے بدعت کہتے ہیں وہ بھی محض دو وجہ سے ایک وجہ تو یہ ہے کہ جب کسی سنی بھائی نے اپنے ہاں

میلا دکر وایا (جس کو دوسرے معنوں میں ذکرِ رسول ﷺ بھی کہتے ہیں) اور میلاد میں روشنی کی اس روشنی کی وجہ سے دیوبندیوں وہابیوں نے اس پر فضول خرچی ہونے کا حکم صادر کر دیا اور اگر رجب الاول کے مہینے میں کیا تو اس کو تخصیص یعنی اس مہینے میں خاص کرنے کی وجہ سے بدعت کہا یہ دو وجوہات ہیں جنگی وجہ سے ذکرِ رسول کو حرام قرار دیا گیا رہا مسئلہ قیام میلاد کا جو کہ اصل میں تعظیم رسول ہے اس کو شرک قرار دے دیا لیکن اللہ تعالیٰ اپنے حبیبِ مکرم ﷺ کی عزت و ناموس کی حفاظت کرنے والا ہے اسی لیے اللہ تعالیٰ نے حضور اکرم ﷺ کی عزت و ناموس کی حفاظت کے لیے ایک ہستی قبلہ عالم اعلیٰ حضرت عظیم البرکت مولانا احمد رضا خان قاضی بریلوی رضی اللہ عنہ کو مامور فرمایا متاخرین میں ایسی ہستی دیکھنے میں نہیں آئی آپ چونکہ عاشقِ خدا و عزوجل مصطفیٰ ﷺ تھے دیوبندیوں، وہابیوں کی گستاخانہ تحریروں کو دیکھ کر چپ نہ رہ سکے اس لیے آپ نے ہر باطل مذہب کا رد کیا لیکن دیوبندیوں کا وہابیوں کا رد ایسا لا جواب کیا کہ اعلیٰ حضرت کی زندگی میں کسی کو اس کا جواب لکھنے کی جرات نہ ہوئی آپ کے وصال کے بعد دیوبندیوں، وہابیوں نے سوچا کہ اب کوئی جواب دینے والا نہیں اور اہل سنت و جماعت پر اعتراضات شروع کر دیے جب حد سے زیادہ اعتراضات ہو گئے تو اس فقیر نے اس بات کا ارادہ کیا کہ جو شخص یا فرقہ حضور پر نور فخر موجودات سلطانِ دوسرا سرور کائنات ﷺ کی شان مبارک میں گستاخی کرے گا جب تک میری زندگی باقی ہے اس کے رد میں انشاء اللہ میرا قلم چلتا رہے گا اور ہر وہ مسئلہ جس میں ہمارے اور دیوبندیوں، وہابیوں کے درمیان اختلاف ہے۔ اسکو نہایت وضاحت سے لکھ کر مسلمانوں کے سامنے پیش کروں گا کہ جسکو دنیا دیکھے گی کہ کون حق پر ہے انشاء اللہ الغرض چند سوالات ہر اس شخص کو سامنے یہ فقیر پیش کرتا ہوں جو کہ دیوبندی وہابی خیالات رکھتا ہو اُمید ہے تسلی بخش جواب دیا جائیگا۔

سوال نمبر ۱: بدعت کس کو کہتے ہیں؟

سوال نمبر ۲: کیا بدعت کی ایک ہی قسم ہے یا فقہاء کے نزدیک اس کی چند قسمیں

ہیں؟

سوال نمبر ۳: کیا بدعت سیئہ کا کرنا ہی حرام ہے یا ہر بدعت کا یہی حکم ہے؟

سوال نمبر ۴: کیا ہر وہ کام جس پر بدعت کا اطلاق ہوگا وہ حرام ہوگا یا نہیں؟

سوال نمبر ۵: حدیث مبارکہ میں من من سن سنة حسنة الخ (مکتوۃ شریف) کا کیا

مطلب ہے؟

سوال نمبر ۶: حدیث مبارکہ کل محدث بدعتہ و کل بدعتہ ضلالۃ اور سوال نمبر ۵ کی ذکر کردہ حدیث میں کیا فرق ہے؟ اس احداث (نئے کام) سے کونسا احداث مراد ہے؟

ہر احداث (نیا کام) مراد ہے یا کوئی خاص احداث (نیا کام)؟
سوال نمبر ۷: کیا ہر وہ کام جو حضور اکرم ﷺ کے زمانہ اقدس میں نہ ہو آپ کے زمانہ اقدس کے بعد نکالا جائے وہ کل محدث کے تحت میں داخل ہوگا یا نہیں؟ اگر نہیں تو کیوں؟

سوال نمبر ۸: کیا حضور اکرم ﷺ کے زمانہ مبارکہ میں ختم حدیث شریف کے بعد طلباء کو پگڑیاں پہنائی جاتی تھیں جیسے کہ آپ کے مدارس میں طلباء کو ختم حدیث شریف کے بعد پگڑیاں بندھوائی جاتی ہیں یا نہیں؟

سوال نمبر ۹: کیا زمانہ مبارکہ حضور اکرم ﷺ میں ختم حدیث کے بعد جبہ مبارک بھی دیا جاتا تھا؟ جیسا کہ آپ کے مدارس میں رواج ہے۔

سوال نمبر ۱۰: کیا زمانہ اقدس میں حدیث شریف کے ختم ہونے پر سالانہ امتحان لیا جاتا تھا؟ جیسا کہ آپ کے مدارس میں نہایت اہتمام سے لیا جاتا ہے؟

سوال نمبر ۱۱: اپنے مدرسہ میں ۶ دن پڑھا کہ آٹھویں دن جمعہ کی چھٹی دینا کیا یہ طریقہ زمانہ اقدس حضور اکرم ﷺ میں بھی تھا؟

سوال نمبر ۱۲: ختم حدیث شریف کے بعد آپ کے مدارس میں جو استاد تقسیم کی جاتی ہیں کیا یہ طریقہ حضور اکرم ﷺ کے زمانہ مبارک میں تھا یا نہیں؟

سوال نمبر ۱۳: ہر سالی شعبان کے مہینہ میں جلسہ کرنا اور علما کو جمع کرنا یہ طریقہ جلسے وغیرہ کا خاص سرکار مدینہ درود شریف کے زمانہ مبارک میں تھا یا نہیں؟

سوال نمبر ۱۴: نکاح کے لیے خاص دن مقرر کرنا، تاریخ مقرر کرنا، اور خطوط بھیج کر لوگوں کو بلانا کیا یہ طریقہ زمانہ نبوی درود شریف میں تھا یا نہیں؟ اور ایسی سنت جس میں بدعت شامل ہو جائے اسکا کیا حکم ہے؟

سوال نمبر ۱۵: علماء کے آنے پر بڑے بڑے اخبارات اور اشتہارات شائع کرنا اور

ان میں "حد سے زیادہ بڑھا کر" علماء کے القاب لکھنا کیا یہ باتیں ان پابندیوں اور اہتمام سے زمانہ نبوی میں تھیں یا نہیں؟ اگر تھیں تو ثبوت دیجیے کیونکہ آپ صاحبان کا دعویٰ ہے کہ ہم وہی کام کرتے ہیں جو زمانہ مبارک میں ہوا ہو اور ہم بغیر سنت کے قدم نہیں اٹھاتے اگر یہ باتیں زمانہ اقدس میں نہ تھیں اور بعد میں نکالی گئی ہیں تو فرمائیے کہ یہ طریقے آپ کے اس استدلال کل محدث بدعت کے تحت میں داخل ہوئے یا نہیں؟ اس دعوے سے یہ بات ثابت ہے کہ آپ کے یہ جتنے کام جو اوپر بیان ہو چکے ہیں کل محدث بدعت کے تحت میں داخل ہیں اسکے باوجود ان کو کرنا جنگی اصل کسی زمانہ میں بھی موجود نہیں تھی بدعت منالہ ہے یا نہیں اور اگر ان کاموں کا حدیث شریف میں استسحا ہو تو وہ فرما دیجیے اور اگر بعض داخل اور بعض خارج ہیں تو پھر اہل سنت و جماعت کے ہر کام پر آپ کا اس حدیث شریف کو پیش کر دینا درست ہے یا نہیں۔

سوال نمبر ۱۶: آپ (دیوبندی وہابی) کہتے ہیں کہ جو کام زمانہ نبوی میں جیسے تھا ویسے ہی کرنا چاہیے اسکو نئے اور مخصوص طریقے سے کرنا ناجائز ہے چنانچہ میلاد شریف اسکے باوجود کہ اس کی اصل زمانہ اقدس میں موجود تھی مگر مخصوص نہ تھی آپ نے اسکے باوجود کہ اللہ کے ذکر کے بعد ذکر رسول کا درجہ ہے بہت کم امور کی وجہ سے اس کو ناجائز کر دیا جن امور کی وجہ سے اسے ناجائز کیا وہ یہ ہیں۔ (۱) وقت مخصوص کرنا (۲) فرش وغیرہ بچھانا (۳) پار اور پھول لاکر مجلس میں رکھنا (۴) محفل میلاد میں روشنی کرنا (۵) لڑکوں کا نعتیں پڑھنا (۶) یہ وہ کام ہیں جنگی وجہ سے محفل میلاد کو حرام کہا گیا حتیٰ کہ یہاں تک بے ادبی کی کہ اس کو کھسکا (ہندو) کے جنم دن منانے کی طرح کہا حالانکہ (دیوبندی، وہابی) اس سے زیادہ کاموں کو مخصوص کر کے انجام دیتے ہیں مثال کے طور پر آپ دیکھیں کہ علم زمانہ نبوی ﷺ سید پڑھنے یا پڑھانے کا کوئی خاص طریقہ مقرر نہیں تھا لیکن دیوبندیوں نے اس علم کو اتنی قیدیوں میں مقید کیا کہ چار دیواریاں پکی بنوانا جس میں لاکھوں روپیہ خرچ ہوتا ہے جو بالکل سراسر فضول خرچی ہے اسکے اندر چند کمرے بنوانا اس میں قالین وغیرہ بچھانا پھر چند مولویوں کو چند جمع کر کے اس میں پڑھانے کے لیے مقرر کرنا پھر اسکو کسی زمانے کے مخصوص کرنا صبح مثلاً ۱۰ بجے سے لے کر ۲ بجے سے شام تک پڑھانا۔ فرض یہ ساری باتیں آپ نے اس علم کیساتھ مخصوص کی ہیں یہ زمانہ حضور اقدس میں انہیں پابندیوں اور اہتمام کے ساتھ تھیں یا

نہیں؟ لہذا یہ پابندیاں اور اہتمام آپ کے نزدیک بدعت ہوئیں یا نہیں؟ ظاہر ہے کہ یہ پابندیاں آپ کے قاعدے کے مطابق سخت بدعت ہوئیں اور بدعت کرنا آپ کے نزدیک حرام ہے یا نہیں؟ تو فرمائیے کہ آپ کے مدارس بدعت ہوئے یا نہیں؟ اگر یہ پابندیاں اور اہتمام آپ کے مدارس میں جائز ہیں تو میلاد شریف ان امور کی وجہ سے کیوں ناجائز اور حرام ہے؟ ان دونوں میں فرق اور وجہ ترجیح تفصیل سے بیان کریں۔

سوال نمبر ۱: جب کوئی آپ پر اعتراض کرتا ہے تو اسکے جواب میں آپ کا آخری جواب یہ ہوتا ہے کہ ہم ان باتوں کو عادتاً کرتے ہیں اور تم میلاد شریف عبادتاً کرتے ہو لہذا ہمارے کام جائز اور تمہارے ناجائز ہیں لہذا آپ کے اس جواب سے یہ معلوم ہوتا ہے کہ یہ جواب محض مسلمانوں کو دکھانے کے لیے گڑھا کیا ہے کہ مسلمانوں پر یہ بات ثابت نہ ہو کہ دیوبندی وہابی لا جواب ہو گئے ہیں تمہارے اس جواب پر چند اعتراضات لازم آتے ہیں پہلا تو یہ کہ اس جواب سے معلوم ہوتا ہے کہ آپ کے نزدیک جو کام عادتاً کیا جائے اگرچہ وہ شریعت میں منع ہو تب بھی اسکا کرنا جائز ہے لہذا اگر کوئی شخص زنا (یعنی دھوکا جو ہندو گلے اور بغل کے درمیان ڈالے رہتے ہیں) پہنے اور آپ سے فتویٰ طلب کرے کہ میں ان چیزوں کو عادتاً کرتا ہوں میرے لیے جائز ہے یا نہیں؟ تو آپ اس کو جائز کہیں گے؟ اگر آپ کے نزدیک یہ کام بصورت فتویٰ جائز ہو سکتے ہیں تب تو پھر ایک اور نئی شریعت بتانی پڑے گی اور پہلے علماء کے تمام فتاویٰ جات آپ کو دریا میں بھیجئے پڑیں گے چنانچہ آپ نے ایک نئی شریعت اور نیا دین تعظیم رسول اکرم ﷺ کے خلاف سمجھنے مان کر نکال ہی لیا کیونکہ جن کی تعظیم تمام انبیاء اور رسل اور ملائکہ حتیٰ کہ تمام کائنات نے کی تھی ان کی تعظیم تو آپ کے نزدیک فضول کام ہے اور جو کام شریعت میں منع ہو پھر اسکو عادتاً کرنا کیسے جائز ہے؟ اس واسطے کہ جیسی پکڑ عبادت میں ہے ویسی ہی عادت میں بھی ہے دوسری بات یہ کہ حدیث کل محدث بدعة (ہر نیا کام بدعت ہے) کا مطلب عام ہے اس میں تمام نئے کام (خواہ وہ عادتاً ہوں یا عبادتاً) شامل ہیں حدیث پاک جو کہ واضح ہو اس میں اپنی رائے سے پابندی لگانا باطل ہے تیسری بات یہ کہ اگر آپ کہیں کہ اسکے برعکس عبادت اور عادت میں یہ فرق ہے کہ عبادت میں ثواب ہوتا ہے جبکہ اسکے برعکس عادت میں ثواب نہیں ہوتا تو مجھے بتائیے کہ اگر کوئی آدمی اپنے بچوں کے کالوں میں کوئی زیور پہنا دے اور کہے کہ میں عادتاً اسکو

پہناتا ہوں تو کیا اسکا یہ کام آپ کے نزدیک جائز ہوگا؟ چوتھی بات یہ کہ اگر آپ کی مراد عادت اور عبادت سے یہ ہے کہ ان کاموں کو ہم رسماً کرتے ہیں تو جواب دیجیے کہ آپ کے بیان سے کیا رسموں کا کرنا یا ان کی پیروی کرنا جائز ہے یا ناجائز؟ حالانکہ آپ کی کتابوں میں رسموں کا کرنا اور ان کی پیروی کرنا بالکل ناجائز اور حرام ہے پھر یہاں کیوں ان رسموں کا کرنا یا ان کی پیروی جائز ہوئی؟ اگر آپ اسکا جواب یوں دوں کہ ہمارے یہاں رسوم جاہلیت کا کرنا اور ان کی پیروی کرنی منع ہے بزرگوں کی رسم کی پیروی کرنا ہمارے یہاں منع نہیں ان کاموں میں ہم رسم بزرگان کی پیروی کرتے ہیں۔ حالانکہ کسی کام میں پابندی اور اہتمام بدعت ہے اسکے باوجود رسم صالحین پابندیوں اور اہتمام کے باوجود درست ہے تو بتائیے کہ میلاد شریف (جو کہ اصل میں ذکر رسول ﷺ ہے اس سے زائد کون سا کار خیر ہے اور کون سی رسم صالحین ہو سکتی ہے جس پر تمام حرمین شریفین کے علماء اور تمام امت متفق ہے) کو کیوں حرام کر دیا؟ آپ کے نزدیک حلق ہندو کی برسی میں شامل ہونا (جو کہ اللہ و رسول اور دین اسلام کا بدترین دشمن تھا) اور ہندوؤں کے لیڈروں کی دہلی کی جامع مسجد کے ممبروں پر چڑھ کر تعزیریں کرنا جائز ہے اور میلاد رسول آپ کے نزدیک ایک فضول کام ہے (نعوذ باللہ) یہ فقیر کہتا ہے کہ جو مولوی صاحبان دین فروش ہیں ایسے علماء کا مسلمانوں کو خطاب سننا اور ان کی پیروی کرنی حرام ہے ایسے ہی ہر اس عالم کا ذکر ہے جو کسی کافر سے ملے۔

سوال نمبر ۱۸: آپ (دیوبندی و دہلوی) کہتے ہیں کہ یہ کام عادتاً جائز اور عبادتاً ناجائز ہیں کسی خاص مہینے یا تاریخوں میں کوئی کام کرنا بدعت ہے چنانچہ میلاد شریف کو آپ نے صرف ربیع الاول کے مہینے میں کرنے کی وجہ سے ناجائز قرار دیا اور جس شخص نے اس میں اپنی ذاتی کمائی کے چند روپے خرچ کیے اس پر آپ نے فضول خرچی کا حکم دے دیا لہذا یہ دوسری وجہ ہے اسکے حرام ہونے کی حالانکہ ہم دیکھتے ہیں کہ دیوبندی اس سے زیادہ پابندی اور اہتمام سے فضول خرچی کرتے ہیں مگر وہ حرام کام یا تو مستحب تصور کرتے ہیں یا فعل مسنون جن کو پابندی سے کر لے کئی سال گزر گئے یہ فقیر انکو آپ کے سامنے پیش کرتا ہے ملاحظہ ہے شعبان کے مہینے جلوس کرنا اور طلباء کے لیے جو چند مانگا جاتا ہے اس چندے سے بڑے بڑے اشتہارات چھپوانا جس میں ہزاروں روپیہ فضول خرچ ہوتا ہے ان بیہوش سے جلسہ میں کرایہ کی کرسیاں لا کر ڈالنا بڑے بڑے شامیانے لگانا لوگوں کو دکھانے کے لیے

اعلیٰ فرش بچانا بجلی کی روشنی کرنا اب آپ ہی بتائیں کہ یہ پابندیاں اور اہتمام ہیں یا نہیں؟ اور یہ سب فضول خرچی ہیں یا نہیں؟ اور یہ بدعات ہیں یا نہیں؟ اب ملاحظہ کریں کہ وہ چندہ جو طلباء کا حق ہے اس سے علماء کو سفر کے لیے پیسے دینا اور علماء کا اس خرچ کو لینا جائز ہے یا نہیں؟ نیز یہ بھی بتائیں کہ مانگا کسی اور کام کے لیے جائے اور خرچ کہیں کیا جائے کیا یہ خدا کی مخلوق کے سامنے جھوٹ بول کر لینا ہے یا نہیں؟ بتائیے کہ دیوبندیوں وہابیوں کے جلسوں میں ایسے ناجائز کام جمع ہیں مگر ہمیشہ ان کو نہایت اہتمام سے کیا جاتا ہے ان کے جلسوں میں سب پابندیاں اور اہتمام مستحب ہیں لیکن میلاد شریف میں ایک پابندی بھی آپ کے نزدیک اس قدر حرام ہے کہ اسکی مثال کم ہی ملتی ہے اپنے جلسوں اور محافل میلاد میں وجہ فرق بتائیے۔

سوال نمبر ۱۹: حدیث شریف پڑھنا ذکر رسول ہے یا نہیں؟ اگر آپ کے نزدیک یہ بھی ذکر رسول ہے تو بتائیے کہ اسکے لیے اہتمام کرنا فرش بچانا جگہ صاف کرنا خاص کمرے مخصوص کرنا (جنکو دارالحدیث کہتے ہیں) حرام ہے یا نہیں؟ اگر یہ اہتمام اس ذکر رسول میں کرنا حرام نہیں تو فرمائیے کہ میلاد شریف آپ کے نزدیک اہتمام سے کرنا کیوں حرام ہوا وجہ فرق بتائیے۔

سوال نمبر ۲۰: حدیث شریف پڑھنا ذکر رسول ﷺ ہے یا نہیں اسکو آپ صاحبان عبادت کرتے ہیں یا عادتاً؟ اگر آپ نے اسکو عادتاً کیا اور اس سے آپ کو ثواب مطلوب نہیں تھا تب بھی بتائیے اور اگر آپ نے اس فعل کو ثواب کی نیت سے کیا تو معلوم ہوا کہ آپ بھی ذکر رسول ﷺ بضر ثواب کرتے ہیں تب تو یہ عبادت میں شامل ہوا پوچھنا یہ ہے کہ اگر کسی نے میلاد شریف بضر ثواب کیا تو وہ کیوں عبادت میں شامل ہو کر حرام ہو گیا؟ اور حدیث شریف بھی ذکر رسول ﷺ ہے یہ بطور عبادت کیوں جائز کر لیا گیا ہے؟

سوال نمبر ۲۱: آپ (دیوبندی، وہابی) صاحبان سے جب یہ سوال کیا جاتا ہے کہ مدارس میں خرچ کیوں کرتے ہو یہ فضول خرچی نہیں ہے؟ تو آپ اسکا جواب دیتے ہیں کہ یہ دین کا کام ہے اس لیے نیک کام میں خرچ کرتے ہیں ثواب سوال یہ پیدا ہوتا ہے کہ ذکر رسول ﷺ آپ کے نزدیک دنیا کا کام ہے اور فضول کام ہے؟ کہ جس میں ایک پیسہ بھی خرچ کرنا فضول خرچی ہے اس کام کو کیا الفاظ دیئے جائیں۔

سوال نمبر ۲۲: سوئم کھلواتے اور چالیسویں کے کھانے کے بارے میں کیا حکم ہے؟

کیا آپ جیسے علماء کو جو ”صابی بدعت“ ہیں اسکا کھانا جائز ہے؟ اور غربا کو اسکا کھانا حرام ہے؟ یہ سوال یوں پیدا ہوا کہ اس فقیر نے چشم خود سوئم اور چالیسیویں کا کھانا (انگو) کھاتے دیکھا ہے جس کا کھانا انبیاء کو بالکل حرام ہے تفصیلی جواب دیں۔

سوال نمبر ۲۳: کیا تعویذ گندوں کے بہانے سے لوگوں سے روپیہ لینا جائز ہے یا

نہیں؟

سوال نمبر ۲۴: جب انبیاء علیہم السلام کو باری تعالیٰ مخلوقات پر بھیجتا ہے تو اس وقت حق تعالیٰ کی طرف سے انبیاء علیہم السلام کو کوئی صلاحیت اور قابلیت ایسی عطا فرمائی جاتی ہے جس سے وہ علوم اور حقائق بغیر فرشتوں کے دریافت کر سکتے ہیں یا نہیں؟ یا انبیاء علیہم السلام فرشتوں کے رحم پر چھوڑے جاتے ہیں کہ اگر فرشتے ان کے کان میں کچھ کہہ دیں تب تو ان کو خبر ہو جاتی ہے اور بغیر فرشتوں کے بالکل بے خبر اور ہر علم سے مبرا ہوتے ہیں جیسا کہ آپ کے عقائد سے بالکل واضح ہے۔

سوال نمبر ۲۵: خاص کر شعبان کے مہینے میں جلے معدہ اہتمام اور پکڑیاں وغیرہ بندھوانا یہ تمام افعال آپ صاحبان کے فعل مباح ہیں یا مستحب یا واجب؟ اگر مستحب یا واجب ہیں تو دلیل دیجیے اور اگر فعل مباح ہیں تو ان افعال کو ہر سال التزام سے کرنا سنت یا واجب ہونے کا شبہ ڈالنا ہے یا نہیں؟ لہذا ان کا چھوڑنا لازم ہے یا نہیں امید ہے کہ 25 سوالوں کا جواب تفصیل سے تحریر فرمائیں گے۔

مشہور وہابی مولوی ابو بکر غزنوی کی وہابیوں کو نصیحت

مؤعد ہونے کا یہ مطلب نہیں ہے کہ آدمی بے مہار ہو جائے اور رسیاں تڑا بیٹھے، بے ادب اور گستاخ ہو جائے اہل اللہ کی شان میں گستاخیاں کرے محسنوں کا گریباں پھاڑے اور سمجھے کہ میں توحید کے تقاضے پورے کر رہا ہوں۔
(جماعت احمدیہ سے خطاب صفحہ ۱۱ مطبوعہ انجمن تقویۃ الاسلام 4 شیش محل روڈ لاہور)

